

പതിമൂന്നാം കേരള നിയമസഭ

പത്താം സമ്മേളനം

നക്ഷത്രചിഹ്നമിടാത്ത ചോദ്യം നം. 1577

21.1.2014-ൽ മറുപടിക്ക്

നഗരസഭാ പദ്ധതികൾക്ക് സാങ്കേതിക സഹായം

ചോദ്യം

ഉത്തരം

ശ്രീ. വി.ഡി. സതീശൻ
 „ എം. പി. റിൻസെന്റ്
 „ എ. പി. അബ്ദുള്ളക്കുട്ടി
 “ ബെന്നി ബെഹനാൻ

ശ്രീ.മഞ്ഞളാംകുഴി അലി
 (നഗരകാര്യവും ന്യൂനപക്ഷക്ഷേമവും
 വകുപ്പു മന്ത്രി)

എ) നഗരസഭാ പദ്ധതികൾക്ക് സാങ്കേതിക സഹായം നൽകുവാൻ പദ്ധതി ആവിഷ്കരിച്ചിട്ടുണ്ടോ ; ഉണ്ടെങ്കിൽ വിശദമാക്കുമോ ;

എ) ഉണ്ട്. നഗരങ്ങളിലെ പശ്ചാത്തല സൗകര്യങ്ങൾ ഉൾപ്പെടെയുള്ള അടിസ്ഥാന സൗകര്യ വികസനത്തിന് കേന്ദ്രാവിഷ്കൃത പദ്ധതികളിൽ നിന്നും മറ്റ് ഫണ്ടിംഗ് ഏജൻസികളിൽ നിന്നും ധനസഹായം ലഭ്യമാക്കാനുതകുന്ന വിശദമായ പ്രോജക്ട് റിപ്പോർട്ടുകൾ തയ്യാറാക്കുന്നതിന് ആവശ്യമായ സാങ്കേതിക സഹായങ്ങൾ നഗരസഭകൾക്ക് പ്രദാനം ചെയ്യുന്നതിനായി സാങ്കേതിക വിദഗ്ദ്ധരുടേയും ഉപദേഷ്ടാക്കളുടേയും ഒരു പാനൽ രൂപീകരിക്കുന്നതിന് താല്പര്യമുള്ള കൺസൾട്ടന്റുമാരിൽ നിന്നും അപേക്ഷ ക്ഷണിച്ചിട്ടുണ്ട്.

ബി) പ്രസ്തുത പദ്ധതിയുടെ ഉദ്ദേശ്യ ലക്ഷ്യങ്ങൾ എന്തെല്ലാമാണ്; വിശദാംശങ്ങൾ എന്തെല്ലാം;

ബി) നഗരവികസനവുമായി ബന്ധപ്പെട്ട സമസ്ത മേഖലകളുടേയും ദീർഘകാല വികസനം മുന്നിൽ കണ്ടുകൊണ്ടുള്ള വിശദവും യോഗ്യവുമായ പ്രോജക്ട് റിപ്പോർട്ടുകൾ തയ്യാറാക്കുന്നതിന് നഗരസഭകൾക്ക് സാങ്കേതിക, സാമ്പത്തിക സഹായങ്ങൾ ലഭ്യമാക്കുകയാണ് പ്രസ്തുത പദ്ധതിയുടെ ഉദ്ദേശ്യലക്ഷ്യം.

സി) ആരുടെയെല്ലാം സഹായമാണ് ഈ പദ്ധതിക്കായി പ്രയോജനപ്പെടുത്തുന്നത് ; വിശദമാക്കുമോ ;

സി) ദേശീയ, സംസ്ഥാന തലങ്ങളിൽ പ്രാഗല്ഭ്യം തെളിയിച്ചിട്ടുള്ള സാങ്കേതിക വിദഗ്ദ്ധരുടേയും കൺസൾട്ടന്റുമാരുടേയും സേവനമാണ് ഈ പദ്ധതിക്കായി പ്രയോജനപ്പെടുത്തുവാൻ ഉദ്ദേശിക്കുന്നത്.

ഡി) ഈ പദ്ധതിക്ക് എത്ര കോടി രൂപ അനുവദിച്ചിട്ടുണ്ട് ; വിശദാംശങ്ങൾ ലഭ്യമാക്കുമോ?

ഡി) ഈ പദ്ധതിക്കായി കെ.എസ്.യു.ഡി.പിയുമായി ബന്ധപ്പെട്ട എംപവേർഡ് കമ്മിറ്റി 39.54 കോടി രൂപ വകയിരുത്തുന്നതിന് തീരുമാനം കൈക്കൊണ്ടിട്ടുണ്ട്.


 സെക്ഷൻ ഓഫീസർ